

## हरियाणा विधान सभा

सोमवार, 12 मार्च, 2018

को होने वाली हरियाणा विधान सभा की बैठक में पूछे जाने वाले

### तारांकित प्रश्न

#### नहरों के अंतिम छोर तक पानी

\*2631. श्री बिसम्बर सिंह, एम०एल०ए० : क्या मुख्यमंत्री कृपया बताएंगे कि—

- (क) उन नहरों की संख्या कितनी है जिनमें 20 वर्षों या इससे भी ज्यादा वर्षों के पश्चात् पानी अंतिम छोर तक पहुंचाया गया है तथा कितने हैक्टेयर भूमि सिंचित की गई तथा कितनी जनसंख्या लाभान्वित हुई;
- (ख) उपरोक्त कार्य पर कुल कितनी राशि खर्च की गई; तथा
- (ग) शेष नहरों की संख्या कितनी है जिनमें पानी अंतिम छोर तक नहीं पहुंच रहा है तथा शेष नहरों में अंतिम छोर तक पानी की आपूर्ति करने के लिए सरकार की योजनाएं क्या हैं ?

#### विद्यालयों का दर्जा बढ़ाने के लिए मानदंडों/नियमों में ढील

\*2584. श्री जाकिर हुसैन, एम०एल०ए० : क्या शिक्षा मंत्री कृपया बताएंगे कि क्या यह तथ्य है कि पिछड़े जिले मेवात के विद्यालयों का दर्जा बढ़ाने के लिए मानदंडों/नियमों में ढील देने के लिए सरकार द्वारा वर्ष 2015 में आदेश जारी किया गया था; यदि हां, तो उक्त आदेश की अनुपालना कब तक किए जाने की संभावना है ?

#### नन्दीशाला फाउंडेशन सेंटर

\*2507. श्रीमती किरण चौधरी, एम.एल.ए.: क्या पशुपालन एवं डेयरी विकास मंत्री कृपया बताएंगे कि—

- (क) क्या यह तथ्य है कि नन्दीशाला फाउंडेशन सेंटरों में पशुओं के लिए मूलभूत सुविधाओं की कमी है;
- (ख) क्या यह भी तथ्य है कि उक्त सेंटरों में नियुक्त कर्मचारी अपने कर्तव्यों का निर्वहन ठीक प्रकार से नहीं कर रहे हैं जिसके कारण बहुत सी गायें मर गई हैं; तथा
- (ग) यदि हां, तो सरकार द्वारा क्या पग उठाए गए ?

#### बस अड्डे का पुनः निर्माण

\*2554. श्री मूल चन्द शर्मा, एम०एल०ए०: क्या परिवहन मंत्री कृपया बताएंगे कि क्या यह तथ्य है कि जिला फरीदाबाद का बल्लबगढ़ बस अड्डा बहुत जर्जर अवस्था में है; यदि हां, तो उक्त बस अड्डे का पुनः निर्माण करने का कोई प्रस्ताव सरकार के विचाराधीन है ?

#### कर्मचारी सेवा उपनियम

\*2594. श्री घनश्याम दास अरोड़ा, एम०एल०ए०: क्या शिक्षा मंत्री कृपया बताएंगे कि—

- (क) क्या हरियाणा विद्यालय शिक्षा परियोजना परिषद कर्मचारी सेवा उपनियम-2013, सूचना-कम-कार्यालय-कम-पुस्तकालय प्रबंधक (आई.ओ.एल.एम.) विद्यालय सूचना

- अधिकारी (एस.आई.एम.)/ए.एम.(एम.आई.एस.) के रूप में नामित होने के बाद जो लिखित परीक्षा की योग्यता के आधार पर नियुक्त किए गए थे, पर लागू हैं;
- (ख) क्या ए.एम. (एम.आई.एस.) की सेवाएं आई.एल.ओ.एम/एस.आई.एम. के रूप में परिषद् में पहले दी गई सेवा में किसी अन्तराल के न होते हुए ए.एम. (एम.आई.एस.) की निरन्तरता की ओर मास जनवरी, 2018 में परिषद् की सेवा के 5 वर्ष पूरा करने के बावजूद भी गणनीय नहीं है;
- (ग) क्या उपरोक्त पदों के पदाधारी, हरियाणा विद्यालय शिक्षा परियोजना परिषद् कर्मचारी सेवा उपनियम-2013 के अधीन विद्यालय शिक्षा परियोजना परिषद् में कार्यरत नियुक्त व्यक्तियों को दिए जा रहे सभी प्रकार के भत्तों, मूल वेतन तथा अन्य लाभों के लिए हकदार हैं;
- (घ) क्या उपरोक्त पदों के पदाधारियों द्वारा उपस्थिति चिन्हित न करने से संबंधित हरियाणा विद्यालय शिक्षा परियोजना परिषद् का निर्णय हरियाणा विद्यालय शिक्षा परियोजना परिषद् कर्मचारी सेवा उपनियम-2013 के अनुरूप था तथा जनवरी-मार्च, 2016 में प्राप्त एस.आई.एम. के विस्तार के मामलों का परिणाम क्या था; तथा
- (ङ) क्या आई.ओ.एल.एम./एस.आई.एम. को हरियाणा विद्यालय शिक्षा परियोजना परिषद् की सेवा से मुक्त किया गया था; यदि हां, तो क्या नियुक्ति के नियम एवं शर्तों के अनुसार एक महीने का नोटिस दिया गया था या एक महीने का वेतन दिया गया था; यदि नहीं, तो क्या यह नियुक्ति-पत्र के नियम एवं शर्तों की उलंघना नहीं है ?

#### पिराई किए गए गन्ने की मात्रा

- \*2639. श्री जसबीर सिंह,एम०एल०ए०:** क्या सहकारिता मंत्री कृपया बताएंगे कि—
- (क) कितनी मात्रा में गन्ने की पिराई की गई तथा राज्य में वर्ष 2009-17 के दौरान सहकारी चीनी मिलों में चीनी के उत्पादन की मात्रा कितनी है; तथा
- (ख) किसानों को गन्ने के लिए अदा की गई राशि का वर्षवार ब्यौरा क्या है तथा वर्ष 2005 से 2017 तक बकाया राशि का ब्यौरा क्या है ?

#### आऊट सोर्सिंग आधार पर भर्ती के मानदंड

- \*2490. श्री रणबीर गंगवा,एम०एल०ए०:** क्या मुख्यमंत्री कृपया बताएंगे कि—
- (क) क्या यह तथ्य है कि राज्य में आऊट सोर्सिंग (डी.सी.रेट) पर कर्मचारियों की भर्ती की जा रही है; यदि हां, तो उसके मानदंड क्या है;
- (ख) क्या सरकार उपरोक्त भाग (क) में यथा निर्दिष्ट एस.सी., बी.सी. तथा भूतपूर्व सैनिकों को उचित आरक्षण प्रदान कर रही है; तथा
- (ग) 1.4.2014 से 31.1.2018 तक उक्त भाग (क) तथा (ख) में यथा वर्णित नियुक्त किए गए कर्मचारियों की जिलावार संख्या कितनी है ?

### गोदीकां में 33 के.वी. बिजली घर स्थापित करना

\*2417. श्रीमती नैना सिंह चौटाला,एम०एल०ए०: क्या मुख्यमंत्री कृपया बताएंगे कि क्या डबवाली विधान सभा निर्वाचनक्षेत्र के गांव गोदीकां में 33 के.वी. बिजली घर स्थापित करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

### ट्रैफिक जाम की समस्या सुलझाना

\*2588. श्रीमती रेणुका बिश्नोई,एम०एल०ए० : क्या शहरी स्थानीय निकाय मंत्री कृपया बताएंगे कि क्या हांसी शहर में ट्रैफिक जाम की समस्या को सुलझाने की कोई योजना सरकार के विचाराधीन है; यदि हां, तो उसका ब्यौरा क्या है ?

### सह-शिक्षा तथा कन्या महाविद्यालयों की संख्या

\*2572. श्री बलवन्त सिंह,एम०एल०ए०: क्या शिक्षा मंत्री कृपया बताएंगे कि 2004 से 2014 की अवधि के दौरान राज्य में स्वीकृत सह-शिक्षा तथा राजकीय कन्या महाविद्यालयों की संख्या कितनी है तथा 2014 से 28.02.2018 की अवधि के दौरान कितने राजकीय कन्या महाविद्यालय स्वीकृत किए गए ?

### पार्कों का रख-रखाव

\*2559. श्री मकखन लाल सिंगला,एम०एल०ए०: क्या शहरी स्थानीय निकाय मंत्री कृपया बताएंगे कि क्या यह तथ्य है कि सिरसा शहर में हुडा द्वारा विकसित किए गए सभी पार्क बुरी अवस्था में हैं; यदि हां, तो उपरोक्त पार्कों का ठीक रख-रखाव कब तक किए जाने की संभावना है ?

### अस्पताल में मूलभूत सुविधाओं की कमी

\*2611. श्री कुलदीप बिश्नोई,एम०एल०ए०: क्या स्वास्थ्य मंत्री कृपया बताएंगे कि—  
 (क) क्या यह तथ्य है कि मण्डी आदमपुर के नागरिक अस्पताल में चिकित्सकों की तथा सभी मूलभूत सुविधाओं की भारी कमी है; तथा  
 (ख) यदि हां, तो उक्त अस्पताल में मूलभूत सुविधाओं में सुधार करने का कोई प्रस्ताव सरकार के विचाराधीन है तथा रिक्त पदों को कब तक भरे जाने की संभावना है ?

### रोडवेज बस सेवा आरम्भ करना

\*2300. श्री बलकौर सिंह,एम०एल०ए०: क्या परिवहन मंत्री कृपया बताएंगे कि क्या कालावाली से ओढा रूट पर हरियाणा रोडवेज बस सेवा आरम्भ करने का कोई प्रस्ताव सरकार के विचाराधीन है, यदि हां, तो इसके कब से आरम्भ किए जाने की संभावना है ?

### गत्ता कारखाना स्थापित करना

\*2342. श्री बलवान सिंह दौलतपुरिया,एम०एल०ए०: क्या उद्योग एवं वाणिज्य मंत्री कृपया बताएंगे कि क्या राज्य में धान की पराली के आधार पर गत्ता कारखाना स्थापित करने का कोई प्रस्ताव सरकार के विचाराधीन है; यदि हां, तो इसको कब तक स्थापित किए जाने की संभावना है तथा उसका ब्यौरा क्या है ?

### बरसाती पानी की निकासी करना

**\*2374. श्री वेद नारंग,एम०एल०ए०:** क्या विकास एवं पचायत मंत्री कृपया बताएंगे कि क्या बरवाला विधानसभा निर्वाचनक्षेत्र के गांवों, मिरकां डाबड़ा, सतरोड़, खोखा, खरखड़ी, नियाना मिर्जापुर तथा लाडवा में बरसात के पानी की निकासी के लिए उचित व्यवस्था करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

### पशु चिकित्सालय खोलना

**\*2384. श्री जगबीर सिंह मलिक,एम०एल०ए०:** क्या पशुपालन एवं डेयरी विकास मंत्री कृपया बताएंगे कि क्या गोहाना निर्वाचनक्षेत्र के गांव बिढल, चिटाना तथा हुलेरी में पशु चिकित्सालय खोलने का कोई प्रस्ताव सरकार के विचाराधीन है; यदि हां, तो उक्त प्रस्ताव के कब तक कार्यान्वित किए जाने की संभावना है ?

### जल मार्ग की मरम्मत

**\*2511. श्री अनूप धानक,एम०एल०ए०:** क्या जन स्वास्थ्य अभियांत्रिकी मंत्री कृपया बताएंगे कि—

- (क) क्या यह तथ्य है कि क्या गांव कुम्भा के जलघर की सुरबा माइनर से जल मार्ग कई स्थानों से क्षतिग्रस्त है; तथा  
(ख) यदि हां, तो उक्त जल मार्ग की मरम्मत कब तक किए जाने की संभावना है ?

### तिगांव तहसील में गांव शामिल करना

**\*2425. श्री ललित नागर,एम०एल०ए०:** क्या राजस्व एवं आपदा प्रबंधन मंत्री कृपया बताएंगे कि क्या तिगांव तहसील में गांवों, मौजावली, मोजबाद घोरोड़ा, बेला रायपुर, अलीपुर, लधाला, मंघावली, भैंसारावली, चांदपुर, कराली, अरुआ, बहादुरपुर, बदरोला, प्रहलादपुर को शामिल करने का कोई प्रस्ताव सरकार के विचाराधीन है; यदि हां, तो उपरोक्त प्रस्ताव के कब तक कार्यान्वित किये जाने की संभावना है ?

### अनुसूचित जाति आयोग गठित करना

**\*2429. श्री उदय भान,एम०एल०ए०:** क्या अनुसूचित जाति/पिछड़ा वर्ग कल्याण मंत्री कृपया बताएंगे कि क्या राज्य में अनुसूचित जाति आयोग के गठन करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

### निजी बिल्डरों के विरुद्ध बकाया ई.डी.सी/आई.डी.सी. प्रभार

**\*2296. श्री जसविन्द्र सिंह संधू,एम०एल०ए०:** क्या मुख्यमंत्री कृपया बताएंगे कि क्या हरियाणा राज्य में निजी बिल्डरों के विरुद्ध बकाया ई.डी.सी/आई.डी.सी प्रभारों का ब्यौरा क्या है; यदि हां, तो क्या उक्त बिल्डरों से इस सम्बन्ध में कोई वसूली प्रभावित हुई है, यदि हां, उसका ब्यौरा क्या है ?

चण्डीगढ़ :  
दिनांक 6 मार्च, 2018.

राजेन्द्र कुमार नांदल,  
सचिव,  
हरियाणा विधान सभा।